
Reon खिणात आनी दर एक जिवाच्या मना मनांत 
देवाच्या अस्तित्वाची म्हाका जाण करून दिवपी 
म्हजी आई, 


सर्गेर्त सिताबार्ड चव्हाण 
हिका हे पुस्तक माये मोगान औंपतां... 
- जयराम 

मनोगत 


शाळेंत एक अख्खो निबंद बरोवंपाक हांव पावलोंना ताका लागून मंनोगर 
बरोवप हें आतां मेरेनचें म्हजें सगळ्यांत कठीण काम अशें समजतां. 

जल्म दिवप्या परस पोसपी चड महत्त्वाचो आसता. तशेंच जरी म्हजी मायभार 
'गोर-बंजारा' आसली तरी हांगाची कोंकणी भास, हांगाचो मनीस आनी सैम 
हांच्यानी केल्ल्या संस्काराक, लागून कोंकणीच म्हजी जीवन दायनी, आर्न 
स्फुर्तदायीनी जाली. 

तशे Fest मूळ घर कर्नाटकांतल्या बिजापूर जिल्हांत. त्या गांवांत वयतकच 
आमच्या मालकीचे भुर एका टोंका वयल्यान दुसऱ्या टोंकार नजर पावना. पूण 
थंय पावस पडना आनी पडलोच जाल्यार तो शेतां खातीर पुरक आसतलो हाची 
खात्री ना. म्हजो बापूय एक शेतकार. पूण उदकाच्या त्रासाक लागून घरच्यो 
सगळ्यो गरजो पुराय करप खूप कठीण जातालें म्हण ताणे गोंयचो रस्तो धरलो. 
हांगा येवन ताणे एक मनाय म्हणून सुरवात केली आनी आपले मेहनतीन तो 
कंत्राटदार जालो: आमच्या कुटुंबाच्या हिताचे मानकरी जावन आसात ठाणे सत्तरी 
ह्या लहानश्या गावांत रावपी दर एक व्हड मनाचो मनीस. 

आमच्या कुटुंबांक योग्य दिशा दिवपी गांवचे इनामदार श्री. बाबूराव ही. देसाई 
आनी तांची घरकान्न सर्गेस्त नलिनीबाई देसाई हांचो हांव दरेक जल्मांत रुणी 
आसतलों. शिस्त, आदर, संघर्ष, एकनिश्ठा, प्रेम ह्या शब्दांची ताणीच म्हाका 

वळख करून दिली. तशेंच तांच्यो धुवो सुचित्रा आक्का आनी सुमित्रा आक्का 
हांच्यानी अभ्यास कसो करप आनी कित्याक लागून करप हाची म्हाका जाणीव 
करून दिली. ताणीच म्हाका सपनां पळोवंपाक शिकयलीं. 

ठाणे गांवातल्या गांवकार वाड्याचेर एक धाकटें शें मातयेचे, शेणांन ANAS, 
test घर, आनी म्हज्या वाड्यावयली दर एक अस्तुरी म्हजी आई. आईच्या 
मोगाक केन्नाच कमी पडलों ना. कारण दर एक अस्तुरेन आपल्या चल्या इतलोंच 
म्हजेर मोग केलो. म्हर्जे कुटुंब म्हळ्यार, म्हजो वाडो आनी तेच म्हजे इश्ट आनी 
सोयरे. आनीक बरोवपाक शब्द सुचनात. 

म्हज्या शालेय आनी कॉलेजच्या दिसांनी म्हज्या दर एक कठीण खिणाक 
म्हजे खातीर उबे रावपी दिगंबर गांवकार, अर्जून गांवकार, गुरुदास गांवकार, 
रामा गांवकार हांचो खास करून उल्लेख करीन सो दिसता, देवान हांका सगळ्यांक 
दिर्घायुश्य, सूख, समृद्धी दिवची saci मागतां. 

म्हज्यो कवीता पुस्तक रुपान तुमच्या मुखार येवपाक सर प्रकाश पर्येकार, 
आनी test दिदी डॉ. अर्चना गांवकार हांचें मार्गदर्शन आनी तांच्यानी म्हज्या 
खातीर Adie परिश्रम कारणीभूत आसात. प्रकाश सरांच्या मार्गदर्शना खाला 
2012 आनी 2013 वर्सा जातल्या कवी संमेलनांनी वांटो घेतलो. अनेक जेश्ट 
: कोंकणी कवींची वळख जाली. तांचीं उतरां खूप sat दिवपी थारलीं. कवयीत्री 
नयनाताई आडारकार आनी कोमरपंतसर हांची म्होंबाळ उतरां जिणेत सदां याद 
उरतलीं. 

म्हाका देवनागरी बरोवपाची सवकळ नाशिल्ल्यान, हांवे म्हज्यो कविता 
रोमन स्क्रिप्टीत बरयल्लो ह्या म्हज्या सगळ्या रोमन स्क्रिप्टीत बरयल्ल्या कवितेचे 
लिपियांतर लिना पर्येकार हाणे केलें. हाचे खातीर तांचो उपकारी आसा. 

म्हज्यो कविता निवळपाक प्रकाश सर, गोपीनाथ गांवससर, तुळशीबाय 
पर्यॅकार हांच्यानी मदत केली. तशेंच हें पुस्तक छापपा खातीर शाल्मली क्रिएशन्स 
ह्या प्रकाशनान फुडाकार घेतलो म्हुण हांव परदेशांत आसून लेगीत सगळ्यो 
जबाबदार्‍्यो व्यवस्थीत पार पाडल्यो. देखून हांव तांचे उपकार मानता. 

हांव एक अभियंतो सोडून एक वेगळी वळख निर्माण करू शकता हो 
विस्वास दाखोवपी म्हजे sxe महेश गांवकार, RAN सरनाईक = 
गांवकार हांका नमन करतां. 3 

हें पुस्तक उजवाडा हाडपाक गोवा कोंकणी अकादेमीन 'पयलो चंवर' 
खाला आर्थीक पालव दिल्ले खातीर तत्कालीन अध्यक्ष, संपादकीय मंडळ 
कर्मचाऱ्यांचो हांव उपकारी आसा. अक्षर जुळोवणी करपी रिया ग्राफिक्स, पुस्तक 
छापपी SIM, बेळगांव, मुखपृश्ट हार्ट आर्ट कम्युनिकेशन, तशेंच म्हज्या ह्या 
पुस्तकाक आपलो वेळकाडून प्रस्तावना बरोवपी डॉ. राजय पवार हांचेंय हांव 
उपकार मानतां. 


- जयराम चव्हाण 

मोगाचें उत्कट स्मरण 


जयराम चव्हाण हें नांव कोंकणी कवितेच्या मळार तितलेशे वळखिचें न्हय. पूण 
अशें आसले तरी कोंकणी कवितेच्या मळार कवी म्हण आपली वळख घडोवपाचो 
यत्न ताच्या रचनांतल्यान जाणवता. प्रकाश पर्येकारान शाल्मली क्रिएशन्सचे वतीन 
हो कवितासंग्रह उजवाडा हाडपाचें थरयतकीच प्रस्तावना बरोवपाची जबाबदारी 
म्हजेर घातली. जयराम म्हाका हाचे पयलीं मेळळा पूण ताची कवी म्हण वळख 
जावंक नाशिल्ली. ताची भेट प्रस्तावना बरयतना कवी म्हण म्हाका घडटा. पुराय 
संग्रहात सुमरा 80 टक्के कविता तरणे पिरायेवेल्या मोगाच्यो आसात. 
संग्रहात 'एकूच मोगी व्यक्त जातना जाणवता. कवीन समाजांतल्यान 
` मोगाच्यो साबार पती तेळून शब्द रुपांत मांडपाचो यत्न केल्लो जाल्यार संग्रहांतल्या 
भावनांक एक विविधताय फावो जातली आशिल्ली. देखूनच चडावत आशिल्ल्या 
मोग कवितांनी “अयशस्वी आनी एकतर्फी मोग' ही एकूच भावना व्यक्त जातना 
दिश्‍्टी पडटा. एकतर्फी मोगाची भावना मांडटना कवी म्हणटा, 
“काळजांत लिपोबन प्रस्न दवरता 
हाकाच लागून प्रिया म्हज्या 
नांव म्हजे काळजांत तुज्या 
आसा काय म्हण विचारता?” (नांव म्हर्जे) 
मोगीकेन ताका 'ना' म्हणूनय तो फाटीं सरना... “ना उतर तुजें आसून 
लेगीत, काळीज test मोगांत तुज्या बुडून उरता (यादीक तुज्या). ह्या 

'मोगीचो मोग अयेसस्वी जाल्ल्याचें साबार कवनांनी जाणवता... स्मरण तुजे 
हे कवितेंत परदेशांत आशिल्लो कवी आपले दुर्येत आईची याद काडून तिच्य 
आरोग्याची तो चिंता करता. “निरोप” हे कवितेंत कवी म्हणटा, “आमच्य 
फाफशिल्ल्या खेळाचो डाव आतां मांडचो कसो?” हो प्रस्न मोगीच्य 
सतत मनांत, यादींत उरता... देखून स्मरण तुर्जे' हें शिर्शक सगळ्या अर्थान 
सार्थक थरता. 

ह्या एकतर्फी मोगाच्या अयेसस्वी अवस्थेचें मानसीक दुयेंस... त्या मोगीर्च 
मानसीक अवस्था' स्पश्ट करता. तो मोगी स्वताक अदृश्य रुप' दिवन तिक 
मेळोवपाचो यत्न करता. 

'अदृश्य अनवळखी रुपान 
जेन्ना zid तुका स्पर्शिला... 
... परके कुडींत म्हज्या आत्म्याक 
जेन्ना तुज्या दृश्टीन हांबें पळयलां' (अदृश्य रुप) 

अशे म्हणीत आपल्या मोगाचें आयज मानसीक दुयेंस जाला काय असोय 

दुबाव ताका येता. तो म्हणटा, 
'मोगी म्हणूं काय हें दुयेंस 
चिंतीतूच उरलों 
मोगाची जाप आयकुपाक 
रातभर तळमळत उल्लों (रातभर) 

स्मरण तुजें' अशें म्हणीत जियेवपी ह्या काव्य संग्रहांतलो मोगी मुदयाळ्या 

केसांचे' चलयेच्या मोगांत पडला... कवी म्हणटा, 
'दीस रात सपनां हांवेंनूय पळयल्यांत 
पळयल्यांत मुदयाळ्या केसांची विविधताय” (हांव) 

हेच तरेन कवी “केंस तुजे” हे कवितेंत तिच्या केसांची तुस्त करतना म्हणटा, 
केंस तुजे व्होल्तां व्होल्तां, गोल गोल Yaar’, तिच्या केसांची काळजी करतना 
मोगी आपूण “फणी जावन जगतलों....' म्हणटा, ही कोंगरे केसांची चली घडये 

आयज लग्न जावन आपलो संवसार करता आसतली तरी कवितेंतलो मोगी अजून 
तिची वाट पळयता... केन्ना केन्ना तो आत्मीक मोगा ची भास उलयता. 
काव्यसंग्रहांतल्यो मोगाच्यो कविता वाचतकीच त्या मोगीची मोगीका ही 
ताची शेजारचीच चली आशिल्ल्याचें जाणवता... तो तिचे वांगडाच ल्हानाचो 
व्हड जाला... तिका वाडटना 'पळयलां.' केन्ना केन्ना चोरून पळयलां... केन्ना 
तिचेच वांगडा आशिकुशीक भोंबतना तिका नदरेनूच पियेला... तिका दर दिसा 
दर खिणा लागिंच्यान पळयतना “तिचे चुलीकडे नूय तो पावला... पूण ' तिच्या 
काळजा' मेरेन पावूंक ना हें ताचें दूख. हे शेजारचे चलयेक आपले दोळ्यां सामकार 
हळद चडटना तो पळयता, आनी म्हणटा.... अकस्मात सगळें योगा योगानूच 
घडलें, Weal दारांत हळदीचें उदक तिणे न्हालें.' (अस्तुरीचें चित्रण), अचकीत 
एक दीस ती ताचे नदरे हुजीरूच हळद न्हाता... बाशींग बांदता. अशा असफळ 
मोगाचें उत्कट स्मरण करतना कवीन कांय कडेन सुंदर वाक्य-रचना केल्या. 
देखुनच कवी कडल्यान फुडाराक आनीक बऱ्या काव्यरचनांची अपेक्षा दुबाव 
fara दवरू येता. कवीन हेर कवितांचे वाचन, मनन करपाची गरज आसा. 
तशेंच आपले कवितेक 'व्यक्तीगत' पांवड्या वेल्यान सार्वत्रीक' पांवड्यार 
व्हरपाचीय गरज आसा. 
फाटल्या यादींचे संचीत घेवन कवी मुखार वता. तो 'फाटल्या यादीं'क पयस 
करूक पावना. आपली भूय सोडून परदेसांत वतनाय तो म्हणटा, 
'यादीक तुजे वेंगेंत घेवन 
अरबी समूद्र हांवें हुपलो 
मळबाच्या बोटांक धरून 
आयज उजवाड नबो फाकलो' (उजवाड नवो) 
ह्या पयल्या मोगाचे यादींत जगतना ताची घुस्मट जाता... 
“पयल्या मोगाची देवा 
आयज निमणी सांज याद 
शब्दा शब्दांनी शेणलां हांब 

आतां तरी सोंपय are’ (पयली याद) 

अशें जरी आसलें तरी कवीची भावना खूप कडेन तितलेच तिव्रताये 
आकर्शक शब्द-रुप घेता. कबीकडेन सुंदर वाक्यरचना करपाची कळाशी आसा 
देखीक: 

'येता जेन्ना भोंबतणी तूं, सगळे बांद फुट्टात 
व्हांबत वयतां SN सारकों, ज॑य दोन प्रवाह भेट्टात' 
'स्वासाक लेगीत तुज्या सहवासाची, 
संवय आतां जाल्या. 

मोगाच्या कवितांचे भायर हांव भायलो, सुरवेचे आर्य आमी, शंखनाद, 
युद्धरण, मनशा Gs, समय आनी हेर कविता वाचकांचें लक्ष ओडून घेता. 

जयरामा भितर एक कवी आसा हातूंत दुबावूच ना. पूण ह्या कबीक फकत 
फाटल्या यादीच्या संचिताचेरूच जगयनासतना ताका समाजीक अणभवाची 
जोड दिवप गरजेचे. कवी स्वता 'गोर बंजारा' ही बोली उलयता आसलो तरी 
'काकणी'क आपली स्फुर्तदायिनी मानून तिची सेवा करपाचो ताचो हावेस 
तोखणायेक पात्र थरता. मूळ घर कर्नाटकांत आसलें तरी ताची पुराय जीण 
सत्तरींत घडल्या, सत्तरीचे बोलीची विशेशताय ताचे कवितेत दिसता आसली 
तरी मराठी उतरांचो अती प्रभाव टाळून कोंकणी भाशेची उतरावळ केळोवपाचो 
यत्न कवी कडल्यान घडप गरजेचो. कवीचे नांव कोंकणी कवितेच्या मळार 
तितलेशें वळखिचें नासलें तरी, सातत्यान अभ्यासपुर्ण मार्गक्रमण करीत कोंकणी 
कवितेक योगदान दीत जाल्यार फुडाराक एक बरो कवी म्हण नांव जोडपाचो योग 
जयरामाच्या वाट्याक येवं येता. जयरामान कवितेच्या मळार शिकपाची आस्त 
जागी दवरून आपली नदर अदीक बळीश्ट करची ही अपेक्षा. 


= राजय पवार 
2703:2014 

जुनी जखम 


शब्दकोशांच्यो उसपायल्यो खाणी 

कण कण धातू आनी धुळीचे भरसले 
रहस्यमय गुपितांच्या खोल खिणांजी 
शाणे पणाच्या अपार युक्तीक लडयलें 
सभ्य आलोचनाची अतूट बांदावळ 

ddl सारकेंच खिणयाळे उबेन विरगळळें 


भुगर्भाच्या आंतरीक शक्तेन 
कल्पनांचे भांडार आरूखें पाळतायलें 
मोगाच्या विवीध रुपी साच्यानी 
प्रतिबींब एकसारकेंच जाणवले 
दरएक मोगीन मांडिल्ल्या विचारांनी 
त्यागांत बुडिल्ले खीण अणभवले 


अस्तित्वाच्या पेटयल्ल्या पणट्यांजी 
जळपी वातिचेर तेल आयज ओतयलें 
शाहिद प्रेम कथांच्या स्मृतीजी 
लिपिल्या दुखीक नकळत खाजयलें 
आयज विरहाच्या मुक्या दुकांनी 
जुन्या घाव्यांक मिठान ज्हाणयले 


अदृश्य रूप 


अदृश्य अनवळखी रुपान 

Wal हांवें तुका स्पर्शीलां 

उदका सारकेंच पवीत्र नितळ तूं 
हिमगंगे सारकेंच जाणवलां 


Gal भितर विलीन जावन 

स्वास रुपी जेन्ना प्रवेश Sid मेळयला 
निर्मितिची जिवन दायिनी तू 

अखंड सृशटीवें रुप sid पळयलां 


परके कुडींत soul आत्म्याक 

SAI तुजे नदरेन हांवें पळयलां 

ADA इतलेंच व्हडलें तूं 

आकाश गंगेत एकरूप विसावलां 
lb ख्य... 

a 


दिसासपन 


वापरचो खंयचो शब्द तुजेर 
Aga लेगीत मेळना 
कस्तुरीचो गंध मोगा 
Aga लेगीत भेटना 


रेशमी म्हणू कापूस तुका 
कांयच म्हाका कळना 
फुलां सारके नाजूक तूं 
फुलपाख्याक तूं भेटना 


हें दिसा सपन म्हजें 
हावेस नवें जागयतां 
पिशा मनाचें सपन तूं 
दोळ्यांक Glad! भेटना 


4. 


जाळे 


विणले जाळे कोळया सारके 
वितले चित्त आडखून पडटलें 
म्हज्याच जळमटिल्ल्या घयरातांत 
निरंतर बंदीस्त Rae 


आधुनीक कुशळ श्रमिकांचे 
निर्टयी सांपळे तुट्टलें 
निराशेच्या एकांता पलतडी 
सर्वांग अपमानीत जातले 


MAGA ACi आक्रोशाचें 

मन जातीक कणों समजलें 

निराधार म्हज्या संकल्पातें 

आमंत्रण दुर्भाग्यांक दितलें 
NS ` | 

जोर मोणाचो 


आयला मोगाचो पयलो जोर 
सुटला घाम आनी तकली थंडगार 
agi वखद, जिवाक ना AR] 
आयला वारो आनी चडला पारो 


घालता जिणेंत पयसुल्याज साद 
शिणाशिणला जीव आनी जळटा कात 
दाटलां रगत, सातुळळ्यात शिरो 
आयला वारो आनी चडला पारो 


घामेता वारो पिसुडटा ताका 
वेंगेज येवन हुबयता म्हाका 
दिसना फातर दिसना मेरो 
आयला वारो आनी चडला पारो 


ACT हावेसाचो आयला जोर 
चारूय दिकांनी धांवतात चोर 
पयल्या मोगाचो पयलो किनारे 
आयला वारो आनी चडला पारो 


6. 


धुळवट 


एका दिसा परयेज मळबांत 
कुपांचेर सैर म्हाका भोंवडयलो 
स्वर्ग सुखार्चे सपन तें 
जिणेंतलो मोक्ष तिणे दाखयलो 


स्पर्णीले तिणें मोरपिसां सारकें 

अंतरंगात अमृत जशें घोळोवचें 
आकरस्मीत मेळिल्ली नवसाण ती 

जशी अणभवची क्षणीक आका91-मोगरी. 


एक आत्मीय इत्सा भोंवडी 

चलतालों पिडयांची ft मनयत 

खिणयाळ्या दिपोत्सवाचो संभ्रम तो 

जशी खेळयली तिणें रंगाची धुळवट 
>>> खि 

M 

एक थेंब 

एक थेंब मोगाचो आतां 
म्हजेर पडूं दी 


स्पर्शान तुझ्या स्वासाचेर 
कुडीक जीव नवो मेळू दी 


Pria दीस उरल्यात कितले? 
समजूक म्हाका जाय आसले 
आख्खे शरीर पडींग म्हर्जे 
शिवर पावसाचो sts दी 


कितले दोश म्हजे भितर 

शुद्राक लेगीत आसचें ना 

मोगान तेकयल्यो दिमयो हांवें 

भिकार्‍याज जीतलीं भीक लेगीत मागूक ना. 

8. 
वेळ पुनर्जल्माची 


भारत मातेच्या शूर विरानो 

पुनर्जल्माची आतां आयत्या वेळ 
देशद्रोह्यानी केल्ल्या अगणीत कुडक्यांचो 
अखंड भारतांत आतां जावचो आसा मेळ 
लोकशाहीन आयलां देशाक दुबळेंपण 
भ्र9ट साम्राज्याचो सोपयात खेळ 


कर्मकट्ट्यानीं दुशटकर्माची लायल्या सर्त 

पळयात घातला राजकारणान कसो विळखो! 
लुटतात रस्त्याचेर deed दैवीपण 

घुसखोरांच्या शेणाचेर माजल्यात दुकोर सभागीपण 
ह्या जनावरांचे करून निसंतान 

गर्भात झांसीते राणयेक दिवया पोसवण. 


आंगणात वेदांचे धडे आतां गिरयात 

आवठयलो पृथ्वीराज, राजे शिवाजीच घडयात 

स्वातंत्र सेनीकांच्या स्मृतीक आयज दुखयलां 

[शिमेवेल्या दरएका सैनीकांक लजयला. 

अशें कित्याक संस्कृतायेचे लजके आमीच तोडटात 

ओगी रावन देश लूटताला पळयतात. 
sl 

दर्या देगेर 


दर्या देगेर ओले रेंवेर 
जेन्ना पावलां तुजीं उदेतात 
रेंवेच्या कणाकणार 

मोगा तूच म्हाका दिसता 


तिनसांजेर दर्या भरते वेळार 
CERI वांगडा वाट हांत सोबयतां 
रेंवेंच्या मोडक्या घरांत 

सपनां gofa हांव चित्रायतां. 


शंख [शिपयांची सोबितकाय 
जिवीत मोतयां घाळून गुंथयतां 
परतिच्या निमण्या ल्हारार 
म्हजो रकाद तुका दवरता 

10. 
केंस तुजे 


केंस तुजे वोल्तां वोत्तां 

गोळ गोल घुंवतात... 

जशें उब्या माडयेचेर 
मिरयावेल चरता 

रगतान म्हज्या मोग पेरता 
आनी भोंवर्‍या सारखे फिरयता 
साये सारखे वयरच उरता 
भेशटावन भावना तरंगता 


केंस तुजे जावन नांगर 

रस्त्या वाटेर रावतात 

GSCI म्हूण पळयता 

मरतलो म्हूण वाचयता 

तुवेन घेतिल्लो वास लेगीत 

FECA! काळजा मेरेज पावयता 
—— 

केंस तुजे जावन कुपां 
पावसाक उजो लायता 

थेंब्या, थेब्यांत सुर्या दडोवन 
आंगाचेर याठ दिवन तोंपता 
रवी जावन मनाक घुसळयता 
सपना लोणया सारकीं उफेतात 
वेणयेत घालू पिळयता 
कैंसावरी मन म्हर्जे तुटत रावता 
केंस तुजे वोल्तां वोत्तां 

गोल गोळ gaal... 

IRIS 


मेरे वयल्यान चलताना 


म्हरे वयल्यान चलतांना 

मोरो माथ्यार घेवन धावताना 
पावलां तुजीं निसटताना, 
कमरेक लचके तुझ्या पडटानां 
चिकळ पांयांचेर मिरयताना 
fod पडटा सावळी तुजी ॥१॥ 


पुस्तक तूका वाचताना, 

मिरयो कपळाक पडटाना 

बोटार ताल नाचताना 

ba फणयेक आढयताना 
आरशात परत परत पळयतांना, 
दिश्टी पडटा सावळी तुजी ॥२।। 


न्हयचें उदक कांपताना 
पावसांत मन भिजयताना 
वतान कपडे सुकयताना 

धुकें पळोवन ओसरताना 
दिश्टी पडटा सावळीं तुजी ॥3॥ 


पापण्यो दोळ्यांचो मिटताना 

ओंठ हातांक खेळयताना 

चोरून गजाली आयकताना 

मनाक कोंडून ठवरताना 

दिश्टी पडटा सावळी तुजी ॥४॥ 
E क्क 

निरोप 


मनात फुलिल्ल्या फुलांचो 
परमळ तुजेलागीं धाडचो कसो? 
आमच्या फार्फाशिल्ल्या खेळाचो 
डाव आतां मांडचो कसो? 


काळखे रातींतल्या किलाऱ्याचो 
निरोप तुकां सांगचो कसो? 
गुर्थिल्ल्या भावनांचो AGA 
विणयेत तुजे माळचो कसो? 


गंध कस्तुरी मृगाचो 

आंगाक तुज्या लावचो कसो ? 
पाठ आमच्या विरहाचो 

मनार म्हजे गिरवचो कसो? 


आवाज तुटिल्ल्या कंवचेचो 
काळजाक म्हज्या सांगू कसो? 
आवाजा फुडे धांवपी उजवाडाचो 
यादीक जोडून थांबोव कसो? 

पाचव्या शेतात 


पांचव्या शेतांत धोलत्या रानात 
मोग भरला पाना पानांत 
काळ्या Adia ओल्या said 
जाग कोणूच दाखयना 


जागो AJA उलयना 

आनी कितेंच हांव पळयना 
न्हिदचें अशें दिसना 
कोणाकूच आतां रावना 


भांगर, मोतयां तेणी कितेंच वेंचूंकना 
पाचू मणीं चोरूंक ना 

आतां Pidi तो रावचोना 

सोबीत करचे आदी मरचोना 

फकत विसो मोगी उरचोना 


आतां ओगी तो रावचो ना 
_ मोग आतां आयकचो ना 

सौंदर्य 


सौंदर्य तुजे मळबा सारके 

नजर म्हजी भोवत्यां सारकी 
संगमरवरी ठेहाक तुज्या पळयतां 
धोलतात केंस मोरपांखा सारके 
थांबता स्वास जेन्ना, ओंडणी तुजी सरकता 
सृ३टी ARPI देह तुजो 

मनांत तृप्ती जागयता 

सगळ्या दिकांनी अमृतासारको 
तुज्या स्पर्शाक मन आशेतां 
लोभ मनाक सतायता 

ध्यान म्हर्जे चोरा UR 

कमरेर तुज्या थिरावता 

मन म्हर्जे मोरा AR 

तळटार तुज्या नाचयतां 

प्रित म्हाका कळोवंची 


तें म्हजो मोग करता 
ताका Acà तरी कशे? 


सपनपरी म्हज्या सपनांचें, 
ताका सांगचें तरी कळ? 


जागता तें रातभर, 
eld foacd तरी pol? 


व्यथा खबर आसून जिविताची, 
अजून तें ओगी तरी कीं 


खोलाय म्डज्या घाव्याची 
ताणे आतां जाणची 
माणकुल्या म्हज्या शब्दांची 
रुठाय ताणें पळोवची 
निश्तेज म्हज्या दोळ्यांनी, 
ताणे चेतना जवी भरचीं 
निवळ निर्मळ अश्या सुवातेर 
ताणे त्रित म्हाका कळोवचीं 
Ss Ld) का 

जायो मोणरीं रावतात 


उदक JAIL आंगावयल्या निसरत 
ज्हाणयेंतल्या फातरीक सांगात दिता 
काळोख मुक्या कुडीक 

शेंब्या JR सुमधूर संगीत दिता 
ओल्या आंगाक वारो आपटत 

तुजो सुगंध जेन्ना वार्‍यान भरसता 
जिवा जिवाची मनां भरतात 
शेवण्यानी भरिल्ल्या पोर॒सांत 

जायो APRI चवरून वतात... 

एकदां तरी घेवची 


कवन हें बरोवपाक, लागलीं वर्सा चौवीस 
sadi तुका नमन म्हर्जे, जिणेतलो दर एक दीस 
हे देवते तुजो आयज व्हड दीस, व्हड, व्हड दीस 
देवळांत आरत आनी थंय इगर्जेत चल्लां मीस 


शेणपाचो काळखांत हांव भ्रुलपाचो दिशा 

चिखलातल्या अनाथाक, तुवें दाखयली आशा 

म्हज्या पिरायेच्या तरणाट्यांची, पळयता हांव दशा 
गर्भकुडीतलें दैवत तूं, दाखयली म्हाका सद्गुणांची दिशा 


देवी रूपान अवतरले, बदलीत Uded रूपां, 

जिवीत sect घडयतना, पयस करीत राबलें pai 
ज्ञान दिले, तत्व दिलें, दाखयलीं समाजाची रुषां 

रीण तुजें फारीक करपाक, हाडचीं खंयचीं आतां मापां 


वाडठिसाक तुज्या eid भेट कितें दिवची? 

dd केल्ल्या उपकारांची देणगी, देवळांत खंयच्या भरचीं 

स्मरण Fol करतना, मदयान रात ही फुळचीं 

मंत्रमुग्ध वेळार ह्या, दासाची दखल एकदां तरी Aad 
a > ७ २० 

IOS 


हक्क दिला 


जकळत जर केन्ना 

लाजूक मन तुजें दुखावलां 

शब्द हांवें उलयतना 

तुज्या घाव्याक उदरायला 

मर्जी तुजी राखचे बगर 

जर दुकांक दोळ्यांनी जल्म दिला 
अश्या वेळार म्हाका उजरावपाचो 
हक्क gid तुका दिला 

नासलो जरी वुकिल्लो हांव 

dd समजल्ल्या अर्थान म्हाका 
जाप विचारपाचो हक्क 

हांवेन तुकां दिला 

ताकीत आतां दिल्या 


स्वासाक लेगीत तुज्या सहवासाची 
सतय आतां जाल्या 


निखळ हास्याक, घटकेपारा आयकुपाची 
संवय कानानी आतां केल्या 


dd सारकी पारदर्शी तूं 
म्हज्या दोळ्यांक आतां जाणीव जाल्या 


तुज्या सांगता बगर मरपाची 

काळजाक ताकीत आतां दिल्या... 
rr Ul 
32 स्मरण तुजें 


स्मरण तुजें 


20; 


गणीत तुज्या उतरांचें 


मातयेंत लिपिल्ले हिरे सोदपाक 
अजून हांवें खणवचें तरी कितले? 


खोलाय तुज्या मनाची जाणपाक 
दर्यात भितर वयचें तरी कितले? 


अर्थ जाणपाक तुज्या लिपिल्ल्या शब्दांचो 
मळबांत नकेत्रां मेजचीं तरी fpa? 


मोगान ज्हाणोवन म्हाका शब्दकोशा सारके 
गणीत तुज्या उतराचें योडवचें तरी कशे? 

भुवयानीच म्हाका खुणावचें 


तिनसांजे याठीन प्रिये 

पुर्वेच्या वसरेर qd aad 

दवरतना दिवली तुळशीकडेन 
चोरून दोगांयनी आमी amad 
चंचल वायो मोगांत पडत 

dd bul मात्शें सांबाळचें 
सांबाळ मोगा वातीक आमच्या 
तेजोमय ज्योतीतलें रुष eid पळोवचें 
PIR सगळे वेँचल्यात gid 
म्हज्या मनां वांगडा फेरे dd dad 
YOU लागतकच घरतल्यांची 
यगान ओंठ gà चाबचे 

पापण्यो उगडताना मदीं मदीं 
म्हज्या खातीरूय मागचें 

निरोप घेतना मोगाळ तिनसांजचो 
dd फांटी वळून पळोवचें 

जर फुल्ले शब्द ओंठाचेर 

नजरेन प्रिये Gd palad 

संकेत फाल्याच्या मिलनाचे 
भुवयांनीच म्हाका खुणावचें 

संवय आता जाल्या 


चलताना पावलांक लेगीत 

आपटुपाची संवय आतां जाल्या 

रगत व्हांवळें जरी उदका AR 
मोज्यानी धांवपाची संवय आतां जाल्या 


पळोवन सगळें दोळ्यांत लेगीत 
ल्हिदपाची संवय आतां जाल्या 
उगत्या दोळ्यांजी कुड्डयासारकें 
gel जिरोवपाची संवय आतां जाल्या 


म्हज्या काळजाक लेगीत 

तुटपाची संवय आतां जाल्या 

वेंगेत धरून मड्याक भावनांच्या 

जिवा खातीर धडपडयाची संवय आतां जाल्या 


खोटें हांसपाची ओठांक लेगीत 
संवय आतां जाल्या 

दुख सगळें उतरान लिपोवन 
पचोवपाची संवय आतां जाल्या 

विसरू नाका 


JÀ विरलो जरी म्हाका आतां 
काळजाक म्हज्या मात स्पर्श नाका 
व्हांवत्या रगताक पळोवन म्हज्या 
मनाक तुज्या रडोवं नाका 


dd कातरलो जरी आत्म्याक FERN 
मनाक मात दुखोवं नाका 

तांबडो रंग तुज्या कपड्या वयलो 
नकळत लेगीत पुसूं नाका 


बारीक बारीक कुडक्यांक म्हज्या 
जाळपाक मात विसरू नाका 

पळय कपाळ WISI रगतान म्हज्या 
ना म्हणपाचें अजुनय सोडू नाका 


पळयतना दोळ्यां कुडक्यांक म्हज्या 
पडबिंब तुजे पळोवंक विसरू नाका 
जळट्या अंतरंगाक म्हज्या 
पालोवंक मात विसरू नाका 
= TT 


36 स्मरण तुजें 


स्मरण तुजें 


24. 


तुजे खातीर 


तुजे खातीर मोगा म्हज्या 

काळजांतल्यान शब्द कशे सुचनात 

घेनात म्हज्या जीव घालून 

शायीचो रंग कसो दिसना? 

पळय कोर्‍या कागदान कान SG उगडल्या 
आयज तुजें मन Hel उल्यना? 


नाजूक नाजूक पावलां तुजी 
घरभर रांगोळी सदां घालताली 
सपनां सगळीं स्वासांत भरून 
आमी गजाली बच्यो करतालीं 


तुज्या हाताज नळी, चुलींत धुंवर 
दुका गालार गळटालीं 

तीच दुकां काळीज म्हजे 

चींब चींब भिजयतालीं 


भितर हांव, तूं भायर भायर रावताले 

कोण जाणा कितें कावळ्याक तूं सांगतालें 
तिनसांजे, दारां-जनेलां याठीन धांपतालें 
RAAP उपाशीं म्हाका GRAIS 

नयन तुजे उलयले 


फांतोडेच्या सपनांत परमळीत तूं आयले, 
फुलयलीं फुलां, कोकीळ afta qd गायलें 
बासरेतल्या सुरांसारकें, तूं ओठांर FERI आयलें 
सैमावरी निर्मळ जावन, घोटेयंत उब दीत was 


सुर्योदया वयलें मळब पोले, भूल घालीत रावले, 

रंग छटा उधळून FEN, अळंग काळजांत तूं पावलें 

उठत्या सुर्याक जशी, तुवें तिकली समजून लायली 

शिरशिरले ओंठ म्हजे, JAI नयन तुजे उलयले 
= ह 6. :. | 

फणी जावन जणतलों... 


तुज्यां वांगडा भोंवताना 
काजी लेगीत उलयताल्यो 
वारो म्हुट्यांक चाळयताना 
चानी भियेवज धांवताली 
पांयजणा तुजी, छनक छनक 
सगळ्यांक म्हाका फिरयतालीं 


तूं ल्हानाचें व्हड जाताना 
बारकायेज हांव पळयतालों 
फाल्यां कितें विचारचें म्हण 
रातीन रात हांव चिततालों 


ओठांर तुज्या गीत जावन 

दोळ्यांत तुज्या पडबिंब पळयतालों 
केसांक तुज्या दुखत म्हूण 

फणी जावन जगतालों 

फातराक लेजीत 


फातराक लेगीत काळीज आसता 

घाव घालतकच तांकाय दुखता 

कुडके आंगाचे तुटताना 

आमच्या मनां इतळेच तांकाय जाणवता 

फातयक लेगीत रंग आसतात 

अशें तांकाय दिसता 

कोणी मोगाज पळोवचो 

[शिल्पकारान म्हूर्त घडयताना 

बाजारात विकचो set 

अशें तांकाय दिसता 

फातराक लेगीत नदर असता 

बंद दोळ्यांनी तोय सपना पळ्यता 

पावसाचो पयलो थेंब पडटना 

तोय दोळ्यांतल्यान दुकां गळयता. 
= hm 

28. 

नांव म्हजें 

झाडां लेगीत वार्‍या खातीर 
मोगान पानां हालयतात 
धर्तरी लेगीत पावसा खातीर 
आंगार फुलां फुलयतात 
दोंगर लेगीत झर्‍यासातीर 
दारां सगळीं उघडटात 

मोग लेगीत प्रिया खातीर 
काळजांत लिपोवन प्रस्न दवरत 
हाकाच लागून प्रिया म्हज्या 
नांव म्हर्जे काळजांत तुज्या 
आसा काय म्हण विचारता? 

हाव भायलो 


खोस म्हज्या जल्माची 
कोणाक एकल्याक तरी जाल्ली काय? 


काळजांतल्यान दिल्ल्या कर्कश उत्याची 
याद देवाक म्हज्या आसा काय? 


स्वर्गा इतलींच GRAA सपनां 
ताणें मृत्यू लोकांत म्हाका आडकयलो 


मज नाशिल्ल्या मजशां मदीं 
भायलो म्हूण ARA म्हजो गाजयलो 


समानतेच्या माळेंत गुंथून 
ठरएक मणयाचो रंग तेगळो 


गांवांतल्या सगळ्याच दारांक कुळवां 
पूण चव्हाट्यार भेस हांचो आगळो 


MSN O_O मिनी 

जनगणनेच्या यादीत राखून 
वळख म्हजी दाखयल्या 


चोय दिकांजी सिमा आखोवन 
[शिक्को भायलो म्हण मारला 


MYV दर घटकेक वाडपाक लागलां 
जिणेचें गुपीत लेगीत उलगडपाक लागलां 


परकी कूड आनी RÈ जग सुटले उपयंत 
भायल्या आत्म्याक मोक्षाची भिंरांत लागल्या 

30. 


यादीन तुज्या 


तूं अनवळखी आसून लेगीत 
तुजे भितर आपलेंपण दिसता 


तूं मुखार म्हज्या नासून लेगीत 
याठीज तुजे दीस म्हजो भरून उरता 


मनार तुज्या रागाचो पड्डो आसून लेगीत 
रात म्हजी जागी उरता 


वतांत हांव करचून लेगीत 
हांसप तुजें ताजें उरता 


'ना' उतर तुजें आसून लेगीत 
काळीज म्हर्जे मोगात तुज्या बुडून उरता 
MMM is Di 5 || 

3E 


हाव gr... 


हांव हालीं जाणटो जातां 

काय पिशा मोगान नेण्टो जातां? 

दीस रातीतलो फरक कसो कळना 
तानेल्ल्या नजरेतल्यान तूं कर्णे सरना ? 


दिसांची oiai acia शेणयतां 
पंचांगात तुकांच हांव पळयतां 
म्हयने फळ्यावयल्या शब्दा सारके 
डस्टयाज सगळे पुसून वयतात 


PRR खूपच discal म्हजी 

aid लागिल्ल्या शरीराक हें जाणवता 
पूण सपनात वेगेंत तूं येतकच 

दर एक खिणाक पुनर्जल्मूच जाता 

32 


शख नाद... 


दिशाहीन जीण sesh, saga पुरतीच राखलेली 
कांट्याच्या झिळीनी, ओल्या रक्तान माखलेली 
शिर्रा9िरता आंग म्हर्जे, परीचय म्हजो दिवपाक 

म्हजे भितर झगडटा कोण? जागो SHA सोदपाक 
समाज म्हजो, धर्म म्हजो, अभिमानाक म्हज्या आडायता 
गरीबांच्या हतेवेर देश आयज पावणरे काडटात 


लोक हालीं व्यस्त इतले, स्वार्थ सोडून थाये ना 

पिशे आमचे शहीद सगळे बेशटेच मेले नात 

आसू आसले मोगल, इंग्रज, पुर्तुगीज 

धातू, मोती, भांगर आनी हिरेच ते GEIS 

कलीयुगाचे कली, देशांत म्हज्या जल्मल्यात 
शहीदांच्यो कुडी, कागद आनी कोळसो लेगीत पचयता 


अज्ञानरुपी भारत माते आतां तूं तांका प्रेरीत कर 

दूर दृश्‍्टीतल्या हावेसांवें उकतावण तूंच कर 

माफ कर पूण न्हिठेतल्या दर एक मावळ्याक जागे कर 

शंख नाद करून युवा क्रांतिची सुरवात कर 

संकल्प, विशव व्यापक जिखपाचें ध्येय दी 

विस्कटलेल्या भावडांक एकठांय येवयाची बुड ठी 

अन्यायाचेर तुटून पडपाची आमकां आतां शक्त दी 
MMM 7  .... 

981 


मोणान तुज्या 


मोगान तुज्या कितें तरी जिखपाक जाय 
काळजांत तुज्या एकदां तरी रिगपाक जाय 
वेंगेत तुज्या एकदां तरी विसवपाक जाय 
तुजे लागीं सगळेच हांवें हारपाक जाय 


पडिंग म्हजे जिणेत तुजी हिरवळ थंड जाय 

बेहोश हांव आसतना स्वास तुजोच म्हाका जाय 
हुनहुनीत म्हज्या दिसांचेर सांज तुजी म्हाका जाय 
मांडयेर तुज्या आसतना सावळी तुजीच म्हाका जाय 


भांगर म्हज्या साखळींच्यो कडयो जुळपाक जाय 
RAD EN खातीर, कमळां तुजी poate जाय 
दोळ्यांमुखार दाटलां धुकें, वाट फुडली दिसपाक जाय 
GbR माथ्यार तेज नवें जैत तुवें जोडपाक जाय 

34. 


मोजा तुज्या सांगातान 


मोगा तुज्या सांगातान 

म्हर्जे जिवीत gid चित्रायलां 
मिर्गाच्या पयल्या थेंब्यार 
काळजांत तुकां हावें रुजयलां 


मोगा तुज्या सप्तरंगात 
आयज रातीक Sid रंगयल्या 
धुंड जावन वेगेंत तुज्या 
फांतोड हावें सजयल्या 


मोगा तुज्या आंगणांत 

aid हावेस हावें लिपयल्या 
अबोल तुज्या ओठांचेर 

हार्वे गीत नवें फुलयलां 


SR DO T 

35. 
म्होंवाची पोळी 


जड जावंपाक लागल्यांत पावलां आतां 
दिशा, cect लेगीत आक्रसायल्या 

एका म्होंवा थेंब्यांच्या आशेज 

अपायकारी रानात स्वताक Sid घुस्पायला 


म्होंवा मुसांलो आवाज काना लागीं घुमतालो 
विद्युत गती तांची Raona sega जातालो 
गोडसाणेच्या हावेसान निराधार हांव चलतालों 
अप्रूप गोडसाणीचो जकासो हांव सोदतालों 


दुखावल्यात पावलां वाडल्यात आतां धांपी 
विस्तारता काळोख पडल्या ओगी रान वाटो 
काळखारचे कूरपण पळोवर्चे मदयानराती 
आस एकूच मनाची पळोवंच्यो जळट्यो वाती 


रात गेली दीस आयलो घेवन माथ्यार प्रस्न नवे 

कितले खीण म्हाका जाय? परजळीत करपाक जीण म्हजी 
खुशालकायेच्या सुक्ष्म खिणानी रावल्यातं लिपून खीण म्होंवे 
खोशी जावपाच्या आशेन जिवीत रडत हांवें शेणयलें 

AO 


Scar 


परत एकदां तरणाटो जावन 
मोगात आयज पडलां हांव 
महानताय तुजी पारखिताना 
नव्या विश्वात बुडलां हांव 


जाणा आसून तुजी सगळीं Gai 
नकळत तुकांच हांव दुखयतां 
हांव विचारपाक विसरलां जायत 
कित्याक मनाक अशें रडयता? 


= 

SIE 


वळख 


अगणीत तुज्या व्यक्तित्वाची 
रहस्यमय उर्जा खाण तूं 

दर एक बायलेज आपणावची 
अशी सन्मानाची वळख तूं 


निःस्वार्थ अनेक संघशचि 
दुकांनी बरयल्ले पुस्तक तूं 

दर एक नातें सांबाळवचें 

अशें अमुल्ल्य सोबीत भांगर तूं 

38, 


सपन परी 


सपन परी भ्रमांतल्यान सत्यान तूं उतर 

तुज्या म्हज्या संवादांचें गुपीत तूं उगड 
समजुपाक चुकत जाल्यार घेवचो तूं फुडार 
Jel म्हज्यो निस्तरतना तुवें जावचें नही रागार 


समर्पीत जीण तुका तूंच म्हजो आदार 

सांठयल्ल्या खोसयेचो एकमेव आदार 

दिवपाक म्हाका शक्य ना तूं सगलेंच घे हक्‍्कान 

म्हज्या सव॑स्वाची धनीण तूं एकदांच यो मुखार 
“7-55 dee 

39, 
अस्तीत्व 


मोगा म्हज्या आतां SI थारायलां 

मन ओतू, उलटून, पालटून निरखुचें 

चुकून इल्ले तरी अस्तित्व म्हर्जे उल्लां कांय? 
खीण शेणिल्ल्या काळजांत AGA आयज काडचें 
उणे जिवीताची पिशी धडपड decal 
Monod SMI सारके उलोवन पळोववें.... 


53 


40. 


रीण 


Sell महोत्सवाची परबीं दिवची sid कशी 

आनी पयल्याच भेटीचेर शब्द मांडचे तरी कशे 

पेंडो मारिल्ल्या गड्ड्यांची अविस्मरणीय ती चमक 

अंतरंगात पसरिल्ल्या उजवाडाक मागचें तरी pele 

संघर्शाच्या थांब्यांचेर मेळिल्ल्या प्रेरणेची 

हे जिणेंत अपार रीण फेडचें तरी कें? 
~= ना 

41. 


समर्पण 


खूब झुजलें युद्ध मोगाचें 

भावनीक घेर्‍यांतल्या चक्रव्युहाचे 
वेंगायल्ले वार कशे eld galad 
धाल चिरून येवपी शब्दरूपी शस्त्रांचे 


AUS सगळे पर्याय मुखार अजून झुजपाचे 
मेली जिद्द, उरिल्ले निर्णय समर्पणाचे 

पराभूत शारिरीक आनी आत्मीक शरणागतीचे 
सर्वस्वी हक्काज स्विकार जेतान आंता करचे 

42. 


अपुरे एक सपन 


अपुर्‍या एका रातींतलें, अपुरे एक सपन 

भ्रमीत म्हज्या रातीज हुसकेतालें मन 

जाणा food सोदतालें, तिक्ष्ण ताचे नदरेन 

पावलां तांची दचकतालीं आयिल्लें तें स्वास ताणून 


आडायताले स्वताकूच, भावना आपत्यो रोखून 
मनाच्या खोल खिणानी, जशें पळयतालें पारखून 
ताणे जें उलयलें, तें ताणे लेगीत आयकूंक ना 
आत्म्याची व्यथा, काळजांक कशी समजूक ना? 
ee १ ककि 

402). 

हाव 

दिसता इतलों हांव शांत ना 
आनी सन्यास लेगीत घेवंक ना 


जगान पावलां सगळीं मेजलीं म्हजीं 
व्यथा मनाची तुकाच कशी कळूक ना? 


इत्सेच्या आकाश गंगेत रचयलां 

दीस Ud सपना हांवेंनूय पळयल्यांत 
घळयल्यात मुदयाळ्या केसांची विविधताय 
ANAIS असंख्य खेळ लेगीत बाळगिल्यात 

44. 


शृणारमयी 


अंतर मनाच्या विविध रंगा मदीं, 
आज बेधुंढ म्हाका मिसळूंक दी 
व्हांवत वचूनी goara सपनांनी 
अप्रूय आत्म्याक रंग नवो मेळ दी 


ASA तुजे SHIA आतां जागो दी 

कोमल तुजी dict केसांनी म्हज्या फिरूंदी 
मनांतलो उमाळो आतां ओठांर तुज्या येवंदी 
भुरभ्रुरवी तुजे केंस, मुखामळार FERI खेळूं दी 


मोग आमचो पळोवन चंद्राक लजूं दी 

घट्ट वेंगेत वाज्याक आयज घुस्मटूं दी 

फुलाच्या परमळांत हे खीण फळं दी 

शृगारमयी भावनाक अशेंच feria दी 
MM) (FS hhUlU 

45. 


मास्तरीण 


उजवाड विस्तारपाची अमोल शिकवण 
अणभवले जेन्ना ध्यान हांवें लायले 
ग्रीश्म श्रावणा इतलोच परिपूर्ण 

GAT आचार्य रुपान तुका पळयले... 


अबोल शब्दांनी gÀ खूप शिकयले 
गोंधळिल्ल्या म्हज्या मनात नजरेन उलयलें 
अलौकीक शांती आनी विनम्रतायेन भरिल्ले 
जिवीतावचे मास्तरणीचें रुप sid पळयलें 


भूल घालपाक खेळ सगळे चलताले 
दरेक वेळार विशय नवे मेळटाले 
इंगळे लेगीत फुलां घेवन झडटाले 
निर्गूण भितल्ले आपूणच वाफेताले 

46. 


दर एक खीण 


दर एक खीण बरयतां जिवीताची काणी 

भुतकाळ मंदायता वाट भ्रविश्याची गती 

काळांतराज साठयत वयता पानांचेर माती 

जुन्या पुस्तकातल्यो यादी सांबळटा कोण नातीं 
NE  िगिगा 

47. 
युघ्धरण 


frr युद्ध रण हें 
दैवान दिलां चिलखत बुराकांचें 


विधात्याचे IGLA चक्रव्यूह 
अज्ञानान कशें तरी समजूर्चे ? 


हें जिवीत धांवता रॉकेटा सारके 
घेवन अधिकार आनी सैयम कायद्याचे 


दर एकाच्या प्रवासा 
रचल्यात दोंगर संघशचि 


खिणाखातीर फुलतात फुलां 
जिवीतांत राज्य खरें काट्यांचें 


दोळ्यांआड घडटात कारस्थाना 
तोडपाक नातें लागीचें 


दुबावाच्या आशयान मनशान 
आक्रोशाक कशे सांबाळचें 


QNA सारांश जिवीताचे 
सवकळीन एकदां मुखार येवचे 


वादळ भावनाचे भोंवताना 
मध्यस्त जावन अकस्मात तरी foragd 


आदाराचें आमीश दारयत 
पेरला शेत ताणे इंगळ्यांचें 

48. 


अस्तुरीचें चित्रण 


अकस्मात सगळे योगा योगानूच घडलें 
माटवा दारांत Ewald उदक तिणें न्हाले 
बाशींग कपळार अक्षतां माथ्यार पडटालीं 
याठी फाटल्यो काडून मुक्यानीच ती रडटाली 
मंगलाश्टकां आनी मंत्र काना मनांत घुमताले 
एका वाघीणेचें रुपांतर गाये सारके जातालें 


आरंभ नव्या जिवीताचो आकांक्षानी ARG 
पांचव्याचार वाठारांत जशे गुलमोहर फुलिल्ले 
मोगाच्या सांकवार अभिमानान तें झुलतालें 
मोगाच्या वेसनाक मर्यादेचे पडे लागले 
अतिथीचे axe गर्भात अळंग वाडचाक लागलें 


= | ८७ ।/ैफै 

मरण Gui 


होटी आतां तिची दैवी आशीर्वादान भरल्या 
चितळ मन आंगणांत धुमाकूळ घालपाक लागलां 
स्फुर्तदिणें नटखट तें घाम तिका काडटा 

मोटे हुशारी तिच्या आईक याठीन हाडटा 

तोंडा सकट 39¢ ताचें घरभर शिपडिता 

PIR कळयेक हांसोवपाक तिचें व्यंगचित्र जाता 


संवसाराच्या वेळपट्टेत आडखळूल तें पडटा 
कळाजेक ह्या दिसांनी घुस्मटून तें उरता 

आमाडो feral विस्कटलेलो निजीव कशें वागता 
समतोल नात्याचे राखतना Edd तें तरंगता 

वारो, वादळ, वताक, पावसाक झूज दिवपाक Ace! 
कर्तव्य, मोग, विश्‍वासाची, दुखां तें पिवपाक लागता 
भुरग्याचें हाशें पळोवन जांबयो तें लिपयता 

समाजाचें खरें रुप जाणून चित्तेन तें शेणटा 

49. 

संदी 

आयज एक संदी आयल्या 

म्हजे जिणेत 

म्हजो जीव भ्रुल्चो 

हांवें dad qa वेगेंत 

आयज तृप्त जावन 

शेणचो हांव 

धुंढ तुज्या मोगात 

शब्द उणे पडटले 

qà जाणचें 

सगळे मोन्यानी 
= HAS hl 

IO. 


सोद 


एकजीव जाल्यांत आमी 

भरसूज जिणेंत मोग 

पावलां आमची एकठांय आयतल्यांत 
घेता आमीच आमचे जिणेचो सोद 

St. 


उजवाड नवो 


याठीक तुजे वेंगेत घेवन 

अरबी समुद्र sid हुपलो 

मळबाच्या बोटांक धरून 

आयज उजवाड नवो फांकलो 
eee यती .. .... 

Sym 


जय प्रवाह भेट्टात 


येता otal भोंवतणी तूं 
सगळे बांद फुट्टात 

व्हांवत वयतां झर्‍या सारकों 
ज॑य दोन प्रवाह Agera... 

53) 


म्हज्या फुला 


fogs न्हिद म्हज्या फुला 
वेगेंतल्यान सुटूं नाका 
विसव घेत खांदार म्हज्या 
सपनात जागे तूं जावं नाका 


स्मरण Gui 


54. 


सुवात जिणेतली 


म्हजे भितर म्हजे भायर 
कितें तरी जालां 

तुजेच सारकों हांसता 
तुजेच ARP पळयतां 
तसोंच हांसपाक लागतां 


दिसता अशीं पावलां तुजीं 

म्हज्या पावळाचेंर थियावल्यांत 

वेगेन घेवन चलतां तुकां 

दोळ्यांनी स्वताच सपनां हांवें शेणयल्यांत 


सुरांच्या AG उमेदीज रावलां 
गोपांत तुज्या जग म्हर्जे रंगलां 
Raon खिणात फुल्लां तूं 

सुवात जिणेतली जवी उजळल्ल्या 

59 


हावे आयज उलोवचें 


एक मन सांगता EIA आयज उलोवचें 

तुज्या म्हज्या नात्या मदीं फुल नवें palad 
रंग तुज्या अंतरमनाचो आयज हांवेन जाणचो 
बंध मनाचे तोडून मोगान तुज्या शेणचो 


खूप जालीं पिशेषणां आयज हांव हारचो 

जबरदस्तेनूच इल्लो मोग तुका दिवचो 

सैर भैर वाऱ्या सारको तुजे लागीं घोळचों 

फुलां ARD सुगंध आयज हांवें अणभरवचो 
TO OOOO 

S6. 


सुरवेचे आर्य आमी 


सगल्या युगांचेर वेदांचे वर्चस्व 

हैं सत्य, पूण जग मानपाक कशेंच तयार ना ! 

दर एक शब्दांनी लिपिल्ले अलेकीक गिल्यान 

अजाण आमी, पयले वारीस घेवपाक कशेच तयार नात? 


सृश्टीच्या निर्मात्या पळय एकदां अत्याचार 

३लोक तुजे विकतात आंतवादी बाजारांत 

शडयंत्र मानवतावाद नशट करपाचें जगाक कळू दी 
सुरवेचे आर्य आमी आख्खा विश्‍शवाक आतां पटोवन ठी 


विलायती दुस्मनानी योजनाबद्ध रितीज आमकां तोडल्यात 
आमचे भोंवतणच्या फितुरांजी स्वार्था खातीर फसयल्यात 
येयात म्हज्या भावालो पेटोवया क्रांतीच्यो मशाली 
मलीसपणाच्या दिव्यानी सन्मानाच्यो वाती उजळूठी 

ST 


पयलो सुर्योदय 


पुर्वजल्मा उपरांतचो पयलोच सुर्योदय 
सोबीत सुंदर मळब सुशटीची नवी लय 
धुकें आयज निस्तरता करून aa पांय 
गुलाबी थंडेज उबेची दाटल्या कोमट साय 


जाण्ट्या पिंपळाचेर अद्भूत हें नवेंपण 

पानां पानांचेर पर्जळटा cart चिशपण 

ठर एक स्पर्श अणभवतां मोगाचें दैवीपण 

आत्मीक उमाळ्यांत भरून आयलां तरणें मज 
= न 1 | 

58. 
परबीं 


पापण्यो आयज खुलतना 
ताच्या किर्णांनी न्डाणोवचें 
घेरून पांवलार नवरत्ना 
जिवीत नवें उजवाडवचें 


घावे जुने सुकतना 
वेदनेक gA विसरचें 
वाडदीस आयज मनयतना 
SAA नवे बाळगचे 


तेंगशेर कळी फुलतना 
मनाक इंद्रधनू झुलोवचे 
पंचामृतान गोड उलयतना 
selari yedi भिजोवचें 

Sy), 


पयली याद 


पयल्या मोगाची देवा म्हज्या 
आयज निमणी सांज याद 
शब्दा शब्दांनी शेणलां हांव 
आंता तरी सोंपय वाद 


पयले चुकीचो ठेवा म्हज्या 
पळय एकदां निरखून घाव 
पावलां पावलांर आपटला हांव 
आंता तरी तूं म्हाका पाव 


पयल्या धडपडेची ठेवा म्हज्या 
जाणून घे एकदां दिशा आनी गती 
आतां तरी मेळूठी माती 

आनी ताचे कुशीक dë वाती 


पयले याठिची देवा म्हज्या 

पूस एकदां गच्च गिरयल्ली पाटी 
गिरोवन गिरोवन थकलां sia 
आतां तरी सोपय सपना खोटीं 


mE MSO 

60. 


उलो 


वाळवंटात पडटा केन्ना तरी दंव 
युगा युगाचे वैरीपण मोडून 

आस धरून रावता AH दर एक कण 
वाफेता वेगेंत अजाण पिशें ते दोगूय 


हुनहुनीत दिसांचेर रातीचो आसरो 
मोडून सगळीं सपनां झडटा उजो 
घुनवेच्या एका दिसा मोग जाता जागो 
उमास भरून काळजांत दीत रावता उलो 

Bie 
कित्याक अशें? 


कित्याक अशें? एकलें तूं चलतना 

dic मेकळी, फातर, गुणे लेगीत उलयतात 
कित्याक अशें? तुका फुलोवपाक 

IARI झाडांचेर पानां नवीं कोमरेतात 
कित्याक अशें? तूं अजाण वोगी आसतना 
सावळी रानात, किर्णा उजवाड तुजेर पसरयता 


कित्याक अशें? मनांत ओगीच तूं हांसतना 
जावन मोगरे कळे मोग तुजेर शिवरतना 
कित्याक अशें ? तुका फुलोवपाक 

लजून कळयो ल्हवूच झडोवपाक 
कित्याक अशें? स्वछंद तूं झुलताना 

RA, पिसो, सैर वारो गंध तुजो फारायता 


कित्याक अशें? निरागस एकलें तूं उलयतना 
शेवणीं मोजी कोण जाणा कितें ती आयकतात 
कित्याक अशें? गीत अर्द तुवें रचताना 

गोड सूश्टी सगळी संगीत नवें आयकतात 
कित्याक अशे? जिणेंतले Jol दीस धुकलताना 
ह्या एकांत भयाण वाटेर तुकाच हांव पळयतां 


३ न आओ 

6% 

तूं म्हजे 

तूं शब्द म्हजे, तूंच म्हजो संवाद 
तूं हश्टी म्हजी, तूंच म्हजो उजवाड 


तूं प्रस्न म्हजे, तूंच उतर लेगीत 
ओगी तूं जाले काय, शेणटा म्हजी जीण 


तूं स्वर म्हजे, तूंच म्हर्जे गीत 

तूं अभंग म्हजे, तूंच म्हजी प्रीत 

तूं काळीज म्हर्जे, तूंच म्हर्जे मन 
पयस तूं, उदास हो खीण 

तूं जश्या म्हजी, तूंच म्हर्जे रगत 

तूं दर एक दीस म्हजो, तूंच म्हजी रात 


तूं सकाळ म्हजी, तूंच म्हजी तिनसांज 
तूं रुसले म्हणटकच, शेणटा म्हजें भान 


9/4) 


OB: 


याद म्हजी 


जालें जिणेंत कितेंतरी याद म्हजी करूं नाका 

वायट हांव असलों तरी शत्रू म्हाका मानू नाका 

आडखळीर आडखळी आयत्यो तरी मुखार वचपाक भिवूं नाव 
SCARI आख्खो जालो तरी झूंज दिवपाक भिवूं नाका 
जाणवली म्हजी गरज तरी याद म्हजी करूं नाका 


वांगडी कोण नासलो तरी एकलें वचपाक भिवूं नाका 
प्यादे तुजे हारले तरी झुंजपाक तूं विसरु नाका 
IPEA अडकले जरी माघार केन्ना घेवं नाका 

साद म्हजी पडली कानार फांटी केन्ना वळूं नाका, 
बिनसले तुजें खंय तरी याद म्हजी करूं नाका 


प्रस्न आसलो AG तरी मेंदू धोपरांत SIS नाका 
शीर भिणभिणली तरी तकली आपटू नाका 
निसरून पडलें तरी जिड मनाची सोडूं नाका 

चुकून आयलीच याद तरी दुकां दोळ्यांत हाडूं नाका 
काळखांत चुकलें तरी याद म्हजी करूं नाका 


RR 

64. 
पडबींब 


दिसता फोटवांतल्यान तूं भायर एकदां येवर्चे 
उदकांतल्या पडबिंबासारकें मनात म्हज्या पसरचें 
मनांत नसताना लेगीत तूं रागार म्हजेर जांवर्चे 
फुगरो तुजो काडताना हांवें परत परत हारचें 


दोळ्यांच्या पापण्यांनी हळूच तुवें खुणावर्चे 
Gadel चांदण्यात मज आमचें जळचें 


निरागस मुखामळ dol पळयताना धूंद eid रमचें 
मनातल्या [शिपयांनी अळंग तुका जपचें 

तुज्या मनातलें सगळें खीण हांवें चोरचे 

जिणेच्या अंतरंगांत मोगाचे रंग भरचे 

Oo) 


हार 


म्हाकां खबर आसा 

हार म्हजीच जावची आसा 

उमाशेच्या गडद काळखांत 

आडखळपी हांवूच आया 

पिसावल्ल्या वादाळासारको 

feed giaa aadi आसां 

फुलग्या ह्यां खेळांत 

वेळा काळार फसपी sida आसा 

सगळे सर्वस्वी म्डजेंच आसा 

देवाकूय तें खबर आसा 

तरी, पानावयल्या दवां सारको 

म्हजो विश्वाय Fold आसा 

खबर आसा म्हाका 

जग सगळेच हांव जिखपाचो आसा 

तरी तुजी ठुकां सांवरतना 

कमी हांतूच पडपाचो आसा 

dd AURIÒ थीक सोदपाक 

असमर्थे हांतूच थारपाचों आसा 

तुजी तुटिल्ली सपनां सावरतना 

डाव स्वत:कूच विसरपाचो आसा 

तुजे निस्तेज दोळे पळोवन 

él कविता हांव आकारीत आसा 

तुज्या मनातले घाव सोदताजा 

जखमी Sida जावंपाचों आसा 
ee न 

66. 


साजात जाय 


म्हाका आको माको जाय 
म्हाका तेल ताको जाय 
जायना म्हाका खावपाक 
तुजो आधार जाय 

जायना म्हाका पिवपाक 
तुजो सांगात जाय 

म्हाका आको माको जाय 

७7. 


जिणेत म्हज्या 


जिणेत म्हज्या फुल्ला मोगाचो झेलो 

सांगात तुजो फुलयता फुलांचो मळो 

फुलता परमळटा 

तुज्या काळजांतल्याज आयिल्लो उलो 

सोबीत आमच्या मोगाचो वाडयता घेरो 

फुलतात खिणा खिणात मोगाच्यो तुयो 

ओवळां, Nadi, गुलाबाचो झेलो 

मनांत pecera तरा तरांचीं फुलां 

पूण RAD तांचो एकूच 

तुज्या म्हज्या भितरलो आत्मा हो एकूच 
ON (| 

68. 

घाव 

खबर ला अशे कित्याय जाता? 
तूं येतकच शब्द अपुरे पडटात 
निशब्द खीण आकार घेतात 
निशचल मन उलोवक लागता 
काळजांतले ठोके साद घालतात 


खबर ना किठयाक आक्रदतात 
9ज्जाविणे काळजार घाव घालतात 

पळयलें Bla 


नव्या मडकेक RIP पडलो 

मनाक रडटाना पळयले आयज हांवें 

आनी परत एकदां दचकलों 

कात सोडपी नागिणीक पळयली आयज gid 
स्वताकूच [शिमेर लोबकल्ठील्लो पळयलो 
समजून अमृत विख पियेलें eid 


पळयले तुज्या चंचल भोळे पणाक 

WSSU सारको रंग बदलताना, पळयलें Sid 
एकठांच धनुर्धारीचो नेम चुकलो 

भावनांक मरताना पळयलें आयज gid 

आनी आयज दिसाचो पुर्नजल्म जालो 

सुर्य गिराण एकल्यान पळयळें आयज हांवे 


तुज्या मनावयलो asst कुशीक सरू 

खाटकाक लागच्यान पळयलो आयज gid 

सुदैवान तुज्या दोळ्यांत काजळ पळयलें 

वंट्रिमाच्या दागाक पळयलो आयज हांतें 

म्हज्या विशवायाचो अंत सोंचलो 

तुजे भितर लिपिल्ले अस्तुरेक पळयली आयज हातें 
= कन व्वकव शी 

HO: 


जिवीत हें जाला 


भरकटपी पंतगासारकें 
जिवीत हें म्हर्जे जालां 
सुक्या वाळवंटा सारके 
पडींग जिवीत हें जालां 
इल्ल्या इल्ल्याशया यादिनी 
भरकटून मन म्हर्जे गेलां 


acidi फांतोड उमास जाली 
काळजांत फकत धुकेंच दाटलां 
आतां फकत सांज म्हजीच जाल्या 
तूं एकसुरोच आसा, अशें सांगता 
दुकां लेगीत तप्त जाल्यांत 

फकत लावाच ओंकता 


दर्या लेगीत खवदळळा 
वादळाक जल्म दिला 
ह्याच तुफाना सारके 
मन हें म्हर्जे पिसाटलां 
भरकटपी पतंगा सारके 
जिवीत हें म्हजें जालां 

ale 


कशी करू 


कशी करु तुजी तुळा 

जा शब्द म्हाका मेळना 

भडकल्लो वणवो कसो पालवता 
अजून दंव यादिचे किठयाक वाफेना 


आयज जालों हांव Psst आनी MI 
सोंसपाक धक्के उठल्यात आतां SR] 
तुजेविणें जातां हांव अपंग आनी मुको 
दर एक पावल खुणायता म्हज्योच चुको 


जजरानी घातली det जरी 
मन हे चोरून इशारे करी 
बाळगून हावेस ह्या जिणेत 
रावलो स्वताकूच खणत दरी 


याद आसा तुका? जी वाट दाखयता 
तीच ज्ही दर एक वाट हांव विरलां 
दर एका कोनशयात काळोख पसरला 
आयज हांव म्हजे भितरच शेणलां 


= नि 


86 स्मरण तुजें 


स्मरण तुजें 


ण्या 


जिविताचे खादयेर 


जिविताचे खांदयेर सदां तूं pod 

दर एका खिणाचेर तूं परत परत झुलचें 
मोगरेच्या परमळावरी तूं जगचें 

दूर नक्षत्रां सारखें तूं रावचें 

घुनवेच्या चंद्रा सारखें तूं हांसर्चे 

जिविताच्या खांदयेर सदां तूं फुलचें 

किर्णापरस तेजस्वी ज्योत तुजी जावची 
विस्कटिल्ल्या विवासाक dd ate नवी दिवची 
मनाच्या स्पंदनाची गंगोत्री तूं जावची 

P आनी भलायकेन जीण पंचामृतान ज्हावची 
जिवीताचे खांदयेर सदां तूं pod 


दुखःच्या दलदलीतल्याज कमळ Hg pod 
लिपोवन घावे सगळे हांसपाक तुका जमचे 
स्वच्छद शेवण्यासारकें मळबान वयर ssd 
उडत Ude जगात तरी घोटेंरात परत येवचें 

गडा 


राग तुजो 


राग Gail ग्लोबल वॉर्मीग 

पूण दिसता तूं सामकें चार्मीग 
केली खूब फिलींग्स होल्डींग 
विरहान हार्ट इज ओवर फ्लोवींग 


अठा तुजी माइंड ब्लोवींग 

चोय दिखाली तूंच सिईग 

जिवीत कसलें हैं खीण शोईग 

याठीन तुज्या खूब खूब क्राईन 
= hm 

74. 


धुव 


धर्तरेच्या शिरंतरात नवो इतिहास घडटलो 
आयज नव्या पिरायेच्या धुवेक तो पळयतलो 
हांसतलो नाचतलो गितां नवीं बरयतलो 
धुवेच्या पावळटीर फुलां तो ऑपतलो 

15: 


. 


खत 


तुजे खातीर बरोवंचाक 

मनांत सदांच एक भिरांत उरता 
चित्रावपाक शब्द उणे पडटले 
खबर ना कित्याक अशी खंत उरता 


TO. 

Se als 

आयज तरी बेगीन उठ 

मारून कपाळार आळसाच्या एक मूठ 


अस्तव्यस्त हावेस जावज एकजूठ 
जिविताच्या रेसिपीत पडूंनी इल्ले मीठ 

मनशा तुवें 


मनशा JÀ खूब भलायकेचें उलयलें 

सगळे आपलें समजून मत Ist उक्तायलें 
संवसाराचो आक्रोश घेवन वेदना gÀ मांडल्यो 

पूण जगातल्या भेड्ड्यां भीतर Got कोणे आयकलें? 


AREI सगळ्यो वेदनां खोस gÀ दिली 

ERI-GRI विसरून तुवें, काळखांत उजवाडाची वात दिली 
मानवतेच्या वाठारानी विचारांचे झेले gà गुंथले 

संकुचीत विचारांच्या समाजांत कोणे ते आपणायले? 


Sta रावलो सदांच तूं, dd food कमयलें? 

विचाराच्या मंथनात, gÀ खयंचें अमृत पिले? 

रचले qd खुब कितें, कोणें खरें चारखिले 

तुजेभीतर जग समावलां, जगांत कोणाक तें होलमलें? 
= मम 


92 स्मरण तुजें 


स्मरण तुजें 


1S. 

येवचें तू 

ddd तूं सपनांत म्हूण आड मात्सों पडलों 
येवंक ला तूं म्हूण रातभर जागोच हांव रावलों 


दिसावयलें येवपाचें तूं पूण न्हिटून हांव उल्लों, 
तरीय तूं आयले ना वाट पळोवन दमलों 


ठीस रात अशेच गेले, रकाद तुकां धाडलो 

JÀ जाब दिली जा कोण जाणा खंय हांव चुकलो 
जायत रावले आघात म्हजेर धपके पचयत रावलों 
पेकलेल्या घाव्यांच्यो खवळ्यों काडीत हांव रावलों 

V2), 


रातभर 


रातभर काळीज म्हजें gada रावलें 
दुकांविणे दोळे म्हजे भिजतच रावले 
कलकलतालो जीव हड्डें जळतच उरलें 
एका रकादाची वाट पळयत 

रातभर हांव पेटतच उरलों 


मोग म्हणू काय हें Gal 
चिंतीतूच उरलों 

मोगाची जाप आयकुपाक 
रातभर तळमळीत उल्लों 

चुको म्हज्यो याद करून 

हांव रडतच रावलों 

GOI तुजी याद करून 

स्वताक बडयतूच हांव fosco 


EE ee eS 

80. 


तुजी वाट पळोवप 


कितले कठीण आसता तुजी वाट पळोवप 
तल्लीन जावन मोगान स्वताकूच विसरप 
असह्य जाता सगळीं जातीं गोतीं राखच 

भूक, तान, मरून वता, कासावीस जाता हांव 

81. 


भिक्षा दी 


भिक्षा दी माते, भिक्षा दी 

GR GR भटकता हांव, चिमूटभर अन्न दी 
FECA! गत जत्माचो, श्राप म्हाका 
तुज्या चरणांची म्हाका धूळ दी 

भिक्षा दी माते, भिक्षा दी... 


बसव्याच्या थळा GIGI, एक नग्न साधू हांव 
झाडांतल्या माते मदलो, एक अदुश्य फातर हांव 
सह्याठ़ीच्या रानांतलो, एक मुको जीव हांव 
कलयुगांतल्या सत्यातलो, एक नवो सन्यासी sia 
भिक्षा दी माते, भिक्षा दी... 


माते सत्य म्हजें खोटें थारलां, आशोचें किर्ण दी 

विखान कंठ जळटा म्हजो, इल्लेंशें जलामृत दी 

रगंताळलेल्या पावलांक म्हज्या खळ्यांत SA थारो दी 

Ravi Ravia येतलें मरण, मोक्षाची म्हाका वाट दी 

भिक्षा दी माते, भिक्षा दी... 
= ` JN 

i अशें म्हाका तूं तोडू नाका 

हांव सकयल, केंसाचो आमाडो तूं सोडूं नाका 
तुज्या यौवनाचो, bur भितर लिपोंव नाका 
विस्कट्टा हांव, विणयेक पीळ सैल मारूं नाका 


मांडयेर तुज्या थाव घेवन, तुज्या केसांनी म्हाका लिपचो आसा 
Sf} दोळे उकतें करून, चोरून चोरून तुकां पळोवर्चे आसा 
dola तुका ओडून, तुज्या ओठा लागीं खेळर्चे आया 

खेकटात भुरगीं चिखलांत जशीं, गोपांत तुज्या लोळचे आसा 


दोळ्यांतली तुज्या ज्योत घेवन, मद्यान रात म्हाका जागची आसा 

स्वासांत तुज्या स्वास मिसळून, तो स्वर्गीय खीण म्हाका अणभवचो आसा 
काळ वेळ विसरून भान, म्हाका तुजे भितर रमचें आसा 

खांदार म्हज्या तकली धरून, Foul हझ्यावयले केंस कुरवाळचे आसात 


सोडून सगळो व्याप, फकत तुकांच म्हाका आयकुचें आसा 

आत्म्यांत तुज्या लीन जावन, खिणा खातीर मरून परत {Stal जावंचो आसा 
मोगाच्या पावसा सरीत तुकां, ओलें dia करचें आसा 

मोग दोन आत्म्याचो, जिणेत आमच्या समावचो आसा 

83. 


सुवर्ण परी 


सुवर्ण परी भाची म्हजी 

नाजूक नक्षी, रेशीम धाग्यान नुंथलेली 
गोड गोड हाशें ताचें 

वंसतात दोंगयान, शाल पांचवी ओडलेली 


मधुरतायेचे बोल ताचे 

सतारेच्या धुनीर, विंब चिंब भिजलेले 
पाख्यावरी मोह ठाखयत Aaa ताचें 
acia आपल्याच जगात शेणलेलें. 


इंचभर ओंठार, आजीबाईचे प्रस्न ताचे. 

G2 दिसा नवें कितेंतरी आसता सोदलेलें 

माजुकश्या पंखानी, उंच उंच हावेस ताचे 

कल्पनेच्या दिव्यह9टीन, मळबांत ते एक दीस उडटाले 
== = 


98 स्मरण तुजें 


स्मरण तुजें 


रेखाटलेल्या चित्रानी, तरेकवार रंग ताचे 

तांबडे, पिवळे, पांचवे, धवें, गड्द निळे उठलेले 
घरभर मांडलेली रासभर खेळणी ari 

जटखटशी बावली ताची, नव्या पापुडान नटलेली 


धडयांतल्या प्रस्नांनी परत नवे प्रस्न ताचे 
उतराच्या उतरानी, एक नवें उतर जत्मल्लें 
जिणेत आमच्या आसा अपरूपशें स्थान ताचें 
देवी तळ्यांत जें, जांबळे कमळ फुललेले 

84. 


प्रकाश 


तूं येवचे आदी जिणेत म्हजे 

मायेच्या खोट्या जगात हांव जगतालों 
लोभी असंख्य हांवेसान 

सोल्याचे बंगले हांव बांदतालों 


asla संवसारातल्या पार्कींगांत म्हज्या 
वांठीच्यों कारी, पडून पडून सडटाल्यो 
आनी आकाशगंगेतल्या दर एक ग्रहार 
एकूच मालकीचें, फार्महाऊस हांव आकारतालों 


अफाट दर्यातल्या संपत्तीन म्हज्या 

उदका सकयल उदका वयर बांदावळ करतालों 
जागो पावना धर्तरिर म्हूण 

HID, AGIA, कारखाने हांव बांदतालों 


= क्क का 

जग सोंसपाच्या वेळार म्हजे जिणेत 
नव चैतन्याचो हुवांर आयलो 
संकुचीत जीव तत्वांच्या मुल्ल्यांत 
एक नवो संकल्प आयलो 


मजबूत फौलाठी हड्ड्यांत म्हज्या 

old दिखिचो प्रकाश आयलो 
मानवतायेचे बांदिल्ले पुजेत 

प्रसादाच्या दोण्यात रेशिमाचो मळो फुल्लो 


निःस्वार्थान फुलिल्ले जिणेत म्हजे 
मायेचे आकर्शण आता ल्य जालां 
मेहजतीन PAIN भांडवल 
समाजांत वावुरपाक उबें केलां 

85. 


जमना उलोवपाक 


केन्ना केन्ना हांव खूप चिसो जाता 

तुजे नदरेन संकुचीत हांव थारता 

जावो विचारता, तुका दुखयता 

आनी तूं टुखावतकच, स्वत:कूच रडयता. 


हांव खूप Yea आसा 

मोग go समजुवपाक 

शब्दाचे गिन्यान म्हजेकडेन खंय? 

ERI म्हाका कळना अजून खोटें उलोवचाक 


तुज्या ओडणेची सावळी माथ्यार 
म्हूण ह्या खर Adid उबो हांव 

तुज्याच सांगाताचो घेवन आदार 
ठर एका ठिसा उघडटा नवो घाव 


म आभ 

आजचें dst दूक तें निमणे Gap थारतलें 

म्हज्या काळजांत एकदा रुतून पळय, फकत तुजें नांव आसतलें 
तुका एक घाव जाल्यार, हजार घाव म्हजेर आसतले 

तुका समजुपाक धडपडटा हांव, हांव गेले उपरांत तुकां कळटलें 


एकदां म्हजेर विशवास दाखय, मोग इल्लो दाखोवन पळय 
राग तुका आयलोच जाल्यार चल खरेंच म्हाका उज्याज लोळय 
कितें कमी पडटा म्हज्या कडल्यान फक्त एकदांच उलय 

तुज्या मोगाकूच तान्नेलो हांव, आतां ओंठार तुज्या हांसो Peel 


अर्दी जीण आमी सोंपयली, भरपाक काळखांत मोगाचो खीण 
देवान दिल्या आशिर्वादाचे, कर्णे फेड येता रीण? 

जायत ह्या संवसारांत, एकलोच अज्ञानी हांव 

हांव तुका घेतां, तूं म्हाका घे समजून 

यो आतां सांगाताज फुलोवया जीण 

87. 


मोणावृश्टी 


हे पर्जन्यदेवा, आयज हांवें खात्री केल्या 

जुनी गळपाक लागल्या म्हूण ताणे खंय सत्री नवी घेतल्या 

È तुका खबर, म्हाका खबर ते RIP हांवेनूच माल्ल्यात 

पूण आतां तांच्या तर्कान, आमच्या येवजणीचे बारा वाजयल्यात 


वर्षारूतून जाणून बुजून हांवें सत्री केन्ना घेतलीना 

पोंवपी थेंब्याक लागून समीप ताच्या, हांवें dear ताका कळोवकला 

आता परत RIP हाव मारीना, सत्री नवी घेतले म्हूण म्हाका आस ना 
म्हणुनच आतां नवो IRRIS करूया, संद घालोवपाची आतां खरीच वेळ ना 


अडट्या पावसात, आमका चार पावलां चलपाक ct 

diel सगळीं कोंडकां साचोवन ताका लागीं म्हाका ओडून दी 

आता घसघशाच्या पावसात, थेंब्याचे शितोडे आमचेर उसळ दी 

दोळे लोकांचे धांपरे देवा, घडघडट्या नभात घट्ट dol म्हाका मारूं दी 


— O 

` आतां भिजपाचो भ॑य ताचो गेला, वावझडी वांगडा तुफानाक घेवन यो 
ताका उकलून घेता हांव, आमचे खातीर सगळे मात्सें सांबाळ यो 
हिरे माणकां जावन भल्ला वेरो, सोबीत मोगीकेचो शृंगार पळय यो 
स्वर्गात तूं काय हांव आसां? अप्सरा आयज म्हजे लागीं कबूल तूं कर यो 


आतां जावदी म्हजे पावसा थेंबे, ओले चिप्प ताका करूंक दी 
आयज म्हाका आडय लाका, कुडींतल्यान आत्म्यामेरेज जिरपाक दी 
` चपलां ताची चिखलांत रुतलीं, थोडो वेळ ताका विसरूक दी 
प्रकट जावनी आतां इंट्रधोणू, उल्डासीत म्हज्या मयुरीक बेधूंद नाचू दी 


चिखल आमच्या आंगावयलो जावदी आतां चकचकीत 

- परत इल्लोसो शिवर जावदी कपडे आमचे झगझगीत 
बरसुदौ फकत मोगवृटी मनशांतीन जावदी दोळे ताचे लकलकीत 
म्ही Pal, पावसा थेंबे, तेंच रे देवा, निरंतर लिपोवया एक गुपीत 

88. 


समय 


यो गे घरकान्नी जोड्याज आमी समय पेटोवया 

संवसाराच्या प्रवासांत, चैतन्य नवें जागोवया 

पांच वाती म्हज्या अस्तित्वाच्यो, तुज्या मोगा तेलान भिजोवया 
दिव्यत्वाचे पवित्र ज्योतीन काळजान काळीज पर्जळोवया 


पांच वातिनी हांव, घोव, कर्तो, भाव, See आनी मोगी 

कठोर हांव जायत जाल्यार, समजून AÀ राव तूं ओगी 

म्हजी पुर्णागीनी तूं, निशठा, आदार, सिद्धांत, निर्भय आनी नंदिनी 
ज्वालामुखी तूं जालें जाल्यार, हिमालयाचे जावन एका पाणि 


सांगातान आमच्या दरएक Bq, आतां चैत्रासारखो चवरूंदी 

AASR म्हज्या पावलां दवर, बेधूंद पावसा सरींत आमकां न्हावदी 
ओले आंग, ओलें मन, अळंग पयल्या किरणा सारके जल्मू दी 

हैं मिलन आमचे हशि, समय रुपान दिपस्तंभ जावंदी 


= 

89. 


एका दिसा 


एका दिसा जेन्ना 

म्हर्जे उलोवपाचें थांबतलें 
फांतोडेच्या एका खिणा 

Sid पळोवंचें म्हण तूं रावतलें. 
काळीज, मेंदू बंद पड्टा तेन्ना 
जायत मज्या मोगा विशी तूं चिततले 


107 


OE 


स्मरण Fai 


खरेंच आई तुकां स्मरण, करता गे हांव 

वेदना तुका सहन जायना, म्हूण मरता गे हांव 

खरेतर म्हाका तुजे लागीं उलोवचें आसता 

पूण तुका हांव दु:खी नाका, म्हुण स्वत:क आडयतां 
हालीं तूं कितली फट उलयता, खरेंच तुकां दुखना? 
समज माते, तुज्या सुखाविणे, पुताक कसलीच आस ना 


खूष दिसता सगळें काम सोडून Jad तुजे लागीं 

gA घेतिल्ल्या श्रमाचे, इल्लेंतरी रीण फारीक करचें 
हुलपून वतां काळीज म्हजे, कशें मजाक सांबाळचें 
घुस्मट्टा म्हजेच भितर, कोणालागीं कितें sid उलोवचें, 
कोणाक सांगू, हांगा Sid आसा कंपनीचो एक गुलाम 
तोंड उगडीत जाल्यार, जिभेसकट ओड टात लगाम 


अन्न मुखार येवकच तुजे भ्रुकेची याद येता 

उदक पिवपाक घेतकच, यादीन कंठ म्हजो सुकता 
fo&G हालीं विसरून गेलां, नयन तुकाच Asaa 

देवामुखार मार्थे तेंकोवन, भक्ती कवन गायतां 

हांव Jad आदीं बरी जातली हें सपन हांत पत्छयतां 
तू परत उबी रावतली म्हूण पावलां म्हजी चलता 

